

फा.सं.12/11/2008-जे.सी.ए.

भारत सरकार

कार्मिक, लोक शिकायत तथा पेंशन मंत्रालय

कार्मिक और प्रशिक्षण विभाग

(जे.सी.ए. अनुभाग)

----

नॉर्थ ब्लॉक, नई दिल्ली

दिनांक // जून, 2008

विषय: वर्ष 2009 के दौरान भारत सरकार के कार्यालयों में रखी जाने वाली छुट्टियाँ।

यह निर्णय लिया गया है कि दिल्ली/नई दिल्ली में स्थित भारत सरकार के सभी प्रशासनिक कार्यालयों में वर्ष, 2009 के दौरान इस कार्यालय जापन के अनुबंध-I में विनिर्दिष्ट छुट्टियाँ रहेंगी। उपर्युक्त छुट्टियों के अतिरिक्त, प्रत्येक कर्मचारी को अनुबंध-II में दर्शाई जा रही वैकल्पिक छुट्टियों की सूची में से अपनी इच्छानुसार कोई सी दो छुट्टियाँ भी लेने दी जाएंगी।

2. दिल्ली/नई दिल्ली से बाहर स्थित, केन्द्रीय सरकार के प्रशासनिक कार्यालयों में नीचे पैरा 3.1 में दर्शाई जा रही छुट्टियों में से तीन छुट्टियों के अतिरिक्त, निम्नलिखित छुट्टियाँ अनिवार्यतः रहेंगी :-

1. गणतंत्र-दिवस
2. स्वतंत्रता-दिवस
3. महात्मा गांधी जन्म दिवस
4. बुद्ध पुर्णिमा
5. क्रिसमस
6. दशहरा (विजय दशमी)
7. दिवाली(दीपावली)
8. गुड फ्राइडे
9. गुरु नानक जन्म दिवस
10. ईद उल फितर
11. ईद उल जुहा
12. महावीर जयंती
13. मुहर्रम
14. पैगम्बर मोहम्मद का जन्म दिवस (ईद-ए-मिलाद)

3.1 पैरा 2 में उल्लिखित उपर्युक्त 14 अनिवार्य छुट्टियों के अतिरिक्त, राज्य की राजधानियों में स्थित कर्मचारी समन्वय समितियों द्वारा, यदि आवश्यक हो तो राज्य के अन्य स्थानों की समन्वय समितियों के परामर्श से, नीचे दी जा रही सूची में से, तीन छुट्टियाँ तय की जाए। संबंधित राज्य में स्थित, केन्द्र सरकार के सभी कार्यालयों के लिए एक समान रूप से लागू होने वाली छुट्टियों की अंतिम सूची, इस मंत्रालय का

पूर्वानुमोदन लेने के बाद अधिसूचित की जाए और उसके पश्चात् उसमें किसी भी प्रकार का परिवर्तन नहीं किया जाए। यह भी स्पष्ट किया जाता है कि कार्मिक, लोक शिकायत तथा पेंशन मंत्रालय द्वारा यथा अधिसूचित अनिवार्य छुट्टियों की सूची में किन्हीं त्योहारों अथवा तारीखों के बारे में कोई भी परिवर्तन नहीं किया जाए।

1. दशहरा के अवसर पर एक अतिरिक्त दिवस
2. होली
3. जन्माष्टमी
4. रामनवमी
5. महाशिवरात्रि
6. गणेश चतुर्थी/विनायक चतुर्थी
7. मकर संक्रांति
8. रथ यात्रा
9. ओणम
10. पोंगल
11. श्री पंचमी/बसंत पंचमी
12. विशु/वैशाखी/वैशाखड़ी/भाग बिहु/मशाड़ी उगाड़ी/चैत्र शुक्लादि/चेती चांद/गुड़ी पड़वा प्रथम नवरात्र/नौरोज।

3.2 यदि पहले ही अधिसूचित की जा चुकी किसी त्योहार से संबंधित छुट्टी, बाद में, सप्ताहांत अवकाश अथवा कार्यदिवस से भिन्न किसी और दिन पड़े अथवा एक ही दिन एक से अधिक त्योहार पड़े तो उसके स्थान पर कोई और छुट्टी नहीं की जाए।

4. इस कार्यालय-ज्ञापन के साथ लगी वैकल्पिक छुट्टियों की सूची दिल्ली/नई दिल्ली में स्थित केन्द्रीय सरकार के कार्यालयों के लिए हैं। राज्यों की राजधानियों की समन्वय समितियाँ, स्थानीय अवसरों के महत्त्व को ध्यान में रखते हुए, अपनी वैकल्पिक छुट्टियों की अलग सूची तैयार कर सकती है, किन्तु इस सूची में, ऊपर पैरा 3.1 में से 3 परिवर्तनीय छुट्टियाँ चुनने के बाद शेष रहे, 9 अवसर शामिल किए जाने अपेक्षित हैं।

5.1 दिल्ली/नई दिल्ली में स्थित कार्यालयों के संबंध में चाँद दिखाई देने पर निर्भर करने वाली ईद-उल-फितर, ईद-उल-जुहा, मुहर्रम और ईद-ए-मिलाद की छुट्टियों की तारीख के बारे में कोई परिवर्तन, यदि आवश्यक हुआ तो, राष्ट्रीय राजधानी क्षेत्र दिल्ली सरकार से स्थिति पता करने के पश्चात्, कार्मिक, लोक शिकायत तथा पेंशन मंत्रालय द्वारा अधिसूचित कर दिया जाएगा।

5.2 दिल्ली/नई दिल्ली से बाहर स्थित कार्यालयों के संबंध में राज्यों की राजधानियों की केन्द्रीय सरकारी कर्मचारी कल्याण समन्वय समितियों को संबंधित राज्य सरकारों/संघ राज्य क्षेत्रों के निर्णय के आधार पर, ईद-उल-फितर, ईद-उल-जुहा, मुहर्रम तथा ईद-ए-मिलाद की छुट्टियों की तारीख में, यदि आवश्यक हो तो, परिवर्तन करने का अधिकार है।

5.3 ऐसा हो सकता है कि उपर्युक्त अवसरों की तारीख में परिवर्तन, थोड़े समय पहले ही अधिसूचित करना पड़े। ऐसी स्थिति में छुट्टी की घोषणा, दूरदर्शन/रेडियो/समाचार पत्र इत्यादि के माध्यम से की जाए तथा विभागाध्यक्ष/केन्द्रीय सरकार के कार्यालय परिवर्तन की तारीख के बारे में किसी औपचारिक आदेश की प्रतीक्षा किए बिना ही ऐसी घोषणा के अनुसार कार्रवाई करें।

6. वर्ष, 2009 के दौरान दिवाली (दीपावली), 17 अक्टूबर, 2009, शनिवार (आश्विन 25) को पड़ रही है। कुछ राज्यों में यह अवसर (त्योहार) एक दिन पहले अर्थात् "नरक चतुर्दशी के दिन" मनाए जाने की प्रथा है। इसे ध्यान में रखते हुए, किसी राज्य में, केन्द्रीय सरकार के कार्यालयों में दीपावली की छुट्टी, दीपावली के दिन के स्थान पर नरक चतुर्दशी के दिन रखे जाने के प्रति कोई कोई आपत्ति नहीं है, यदि उस राज्य में, राज्य सरकार के कार्यालयों में भी दीपावली की अनिवार्य छुट्टी के रूप में केवल उसी दिन की छुट्टी घोषित की गई हो। फिर भी, वर्ष 2009 के दौरान, दिवाली (दीपावली) और नरक चतुर्दशी दोनों एक ही दिन अर्थात् 17 अक्टूबर, 2009 को पड़ रहे हैं।


7. औद्योगिक, वाणिज्यिक और व्यापारिक प्रतिष्ठानों सहित, केन्द्रीय सरकारी संगठनों में, वर्ष में 16 छुट्टियाँ होंगी जिनमें तीन राष्ट्रीय छुट्टियाँ अर्थात् गणतंत्र-दिवस, स्वतंत्रता-दिवस और महात्मा-गांधी-जन्म-दिवस की छुट्टियाँ अनिवार्य होंगी। वर्ष, 2009 की शेष छुट्टियों/अवसरों का निर्धारण, ऐसे प्रतिष्ठानों/संगठनों द्वारा ऊपर पैरा 3.2 के अधीन स्वयं ही किया जाए।

8. संघ राज्य क्षेत्र प्रशासन छुट्टियों का निर्धारण, गृह मंत्रालय के दिनांक 15.02.1984 के पत्र संख्या-14046/27/83-जी.पी.आई. के अनुसार करेंगे। उपर्युक्त पत्र के अनुसार वे तीन राष्ट्रीय छुट्टियों अर्थात् गणतंत्र-दिवस, स्वतंत्रता-दिवस तथा महात्मा गांधी-जन्म-दिवस सहित, 16 छुट्टियाँ रखें।

9. विदेश स्थित भारतीय दूतावासों में की जाने वाली छुट्टियों की संख्या, इस विभाग के दिनांक 17 दिसम्बर, 2002 के कार्यालय ज्ञापन संख्या-12/5/2002-जे.सी.ए. में विहित अनुदेशों के अनुसार अधिसूचित की जाए। अन्य शब्दों में, उन्हें तीन राष्ट्रीय छुट्टियों और अनिवार्य छुट्टियों की सूची में शामिल बुद्ध पूर्णिमा, दिवाली, ईद उल जुहा(बकरीद), और सप्ताहंत को पड़ने वाली छुट्टियों को शामिल करने के उपरांत 11 छुट्टियाँ लेने का विकल्प रहेगा।

10. बैंकों के संबंध में, आर्थिक कार्य विभाग (बैंकिंग प्रभाग) द्वारा जारी अनुदेशों के अनुसार एक वर्ष में 15 छुट्टियाँ ही की जा सकती है।

अनुलग्नक :- छुट्टियों की सूची।



(महेन्द्र कुमार)

निदेशक (जे.सी.ए.)

दूरभाष : 2309 2589

सेवा में,

1. भारत सरकार के सभी मंत्रालय/विभाग।

2. संघ लोक सेवा आयोग/केन्द्रीय सतर्कता आयोग/नियंत्रक तथा महालेखा परीक्षक/प्रधान मंत्री कार्यालय/लोक सभा सचिवालय/राज्य सभा सचिवालय/राष्ट्रपति सचिवालय/उप राष्ट्रपति सचिवालय/उच्चतम न्यायालय/उच्च न्यायालय/केन्द्रीय प्रशासनिक अधिकरण/भारत का निर्वाचन आयोग/अल्पसंख्यक आयोग/राष्ट्रीय मानवाधिकार आयोग।
3. कार्मिक, लोक शिकायत तथा पेंशन मंत्रालय/गृह मंत्रालय के सभी संबद्ध और अधीनस्थ कार्यालय।
4. सचिव, कर्मचारी पक्ष, राष्ट्रीय परिषद् (जे.सी.एम.) 13 सी, फिरोजशाह रोड, नई दिल्ली।
5. राष्ट्रीय परिषद् (संयुक्त परामर्शदायी तंत्र) कर्मचारी पक्ष के सभी सदस्य।
6. कार्मिक, लोक शिकायत तथा पेंशन मंत्रालय की विभागीय परिषद् (संयुक्त परामर्शदायी तंत्र) के कर्मचारी पक्ष के सभी सदस्य।
7. केन्द्रीय सरकार कर्मचारी कल्याण समन्वय समितियों के अध्यक्ष/सचिव । (कल्याण अनुभाग से प्राप्त अद्यतन सूची के अनुसार)
8. आयुक्त, अनुसूचित जाति और अनुसूचित जनजाति।
9. मंत्रिमंडल सचिव के निजी सहायक।
10. उप सचिव (समन्वय), दिल्ली सरकार सचिवालय, आई.जी.स्टेडियम, आई.टी.ओ., नई दिल्ली।
11. प्रबंधक (भण्डारण) भारत सरकार, फार्मस स्टोर, 166, लेनिन सराय, कोलकाता (10 अतिरिक्त प्रतियाँ सहित)।
12. सभी राज्य सरकारों/संघ राज्य क्षेत्रों के मुख्य सचिव।
13. विज्ञापन और दृश्य प्रचार निदेशालय, पी.टी.आई. बिल्डिंग, नई दिल्ली। (5 अतिरिक्त प्रतियाँ सहित)
14. उप-निदेशक (इशतहार), मुद्रण निदेशालय, बी-विंग, निर्माण भवन, नई दिल्ली । (5 अतिरिक्त प्रतियाँ सहित)
15. पोजिशनल एस्ट्रोनोमी सेन्टर, न्यू अलीपुर, कोलकाता-53 (2 अतिरिक्त प्रतियाँ सहित)
16. सूचना एवं सुविधा केन्द्र, कार्मिक और प्रशिक्षण विभाग (20 प्रतियाँ)।
17. राष्ट्रीय सूचना विज्ञान केन्द्र (कार्मिक और प्रशिक्षण विभाग) को इस अनुरोध सहित कि इस कार्यालय ज्ञापन को कार्मिक और प्रशिक्षण विभाग की वेबसाईट ([www.persmin.nic.in](http://www.persmin.nic.in)) पर डाल दें ।
18. 100 अतिरिक्त प्रतियाँ।

वर्ष 2009 के दौरान भारत सरकार के दिल्ली/नई दिल्ली में स्थित कार्यालयों में रखी जाने वाली छुट्टियों की सूची

क्र.सं.	राजपत्रित छुट्टी	तारीख	शक संवत् 1930	सप्ताह का दिन
1 *	मुहर्रम	8 जनवरी	पौष 18	बृहस्पतिवार
2	गणतंत्र दिवस	26 जनवरी	माघ 06	सोमवार
3	मिलाद-उल-नबी अथवा ईद-ए-मिलाद(पैगम्बर मौहम्मद साहब का जन्मदिन)	10 मार्च	फाल्गुन 19	मंगलवार
4	होली(डोला यात्रा)	11 मार्च	फाल्गुन 20	बुधवार
शक संवत् 1931				
5	राम नवमी	03 अप्रैल	चैत्र 13	शुक्रवार
6	महावीर जयंती	07 अप्रैल	चैत्र 17	मंगलवार
7	गुड फ्राइडे	10 अप्रैल	चैत्र 20	शुक्रवार
8	बुद्ध पुर्णिमा	09 मई	बैशाख 19	शनिवार
9	जन्माष्टमी(वैष्णव)	14 अगस्त	श्रावण 23	शुक्रवार
10	स्वतंत्रता दिवस	15 अगस्त	श्रावण 24	शनिवार
11	ईद-उल-फितर	21 सितम्बर	भाद्र 30	सोमवार
12	दशहरा (विजय दशमी)	28 सितम्बर	अश्विन 06	सोमवार
13	महात्मा गांधी का जन्म दिवस	02 अक्टूबर	अश्विन 10	शुक्रवार
14	दिवाली (दीपावली)	17 अक्टूबर	अश्विन 25	शनिवार
15	गुरु नानक का जन्म दिवस	02 नवम्बर	कार्तिक 11	सोमवार
16	ईद-उल-जुहा (बकरीद)	28 नवम्बर	अग्रहायण 07	शनिवार
17	क्रिसमस दिवस	25 दिसम्बर	पौष 04	शुक्रवार
*	मुहर्रम	28 दिसम्बर	पौष 07	सोमवार

\* वर्ष, 2009 में मुहर्रम दो बार पड़ रहा है। अतः, यह सम्भावना है कि वर्ष, 2010 के दौरान कोई मुहर्रम न हो।

वर्ष, 2009 की वैकल्पिक छुट्टियों की सूची  
(दिल्ली/नई दिल्ली कार्यालयों के लिए)

क्र.सं. (1)	छुट्टी का नाम (2)	तारीख (3)	शक संवत् 1930 (4)	सप्ताह का दिन (5)
1	नव वर्ष दिवस	जनवरी 01	पौष 11	बृहस्पतिवार
2	गुरु गोविन्द सिंह का जन्म दिवस	जनवरी 05	पौष 15	सोमवार
3	मकर संक्रान्ति (उत्तर भारत)	जनवरी 13	पौष 23	मंगलवार
4	मकर संक्रान्ति (बंगाल)	जनवरी 14	पौष 24	बुधवार
5	पोंगल(दक्षिण भारत)	जनवरी 14	पौष 24	बुधवार
6	बसंत पंचमी/श्री पंचमी	फरवरी 31	माघ 11	शनिवार
7	गुरु रविदास जन्म दिवस	फरवरी 09	माघ 20	सोमवार
8	शिवाजी जयंती	फरवरी 19	माघ 30	बृहस्पतिवार
9	स्वामी दयानंद सरस्वती जयंती	फरवरी 19	माघ 30	बृहस्पतिवार
10	महाशिवरात्रि	फरवरी 23	फाल्गुन 04	सोमवार
11	होलिका दहन	मार्च 10	फाल्गुन 19	मंगलवार
12	चैत्र/गुडी पड़वा/उगाड़ी/चेती चाँद	मार्च 27	शक संवत् 1931 चैत्र 06	शुक्रवार
13	ईस्टर (रविवार)	अप्रैल 12	चैत्र 22	रविवार
14	वैशाखी	अप्रैल 13	चैत्र 23	सोमवार
15	विशु	अप्रैल 13	चैत्र 23	सोमवार
16	मेशादी	अप्रैल 14	चैत्र 24	मंगलवार
17	वैशाखादि (बंगाल)/बिहाग बिहु (असम)	अप्रैल 15	चैत्र 25	बुधवार
18	रविन्द्र नाथ जयंती	मई 09	वैशाख 19	शनिवार
19	रथ यात्रा	जून 24	आषाढ 03	बुधवार
20	हजरत अली का जन्म दिवस	जुलाई 07	आषाढ 16	मंगलवार

-7-

21	रक्षा बंधन	अगस्त 05	श्रावण 14	बुधवार
22	पारसी नव वर्ष	अगस्त 19	श्रावण 28	बुधवार
23	गणेश चतुर्थी/विनायक चतुर्थी	अगस्त 23	भाद्र 01	रविवार
24	ओणम	सितम्बर 02	भाद्र 11	बुधवार
25	जमात-उल-विदा	सितम्बर 18	भाद्र 27	शुक्रवार
26	महा सप्तमी	सितम्बर 25	अश्विन 03	शुक्रवार
27	महा अष्टमी	सितम्बर 26	अश्विन 04	शनिवार
28	महा नवमी	सितम्बर 27	अश्विन 05	रविवार
29	महर्षि बाल्मीकि जयंती	अक्तूबर 04	अश्विन 12	रविवार
30	दीपावली (दक्षिण भारत)	अक्तूबर 17	अश्विन 25	शनिवार
31	नरक चतुर्दशी	अक्तूबर 17	अश्विन 25	शनिवार
32	गोवर्धन पूजा	अक्तूबर 18	अश्विन 26	रविवार
33	भाई-दूज	अक्तूबर 19	अश्विन 27	सोमवार
34	गुरु तेग बहादुर का शहीदी दिवस	नवम्बर 24	अग्रहायण 03	मंगलवार
35	क्रिसमस की पूर्व संध्या	दिसम्बर 24	पौष 03	बृहस्पतिवार

\*\*\*\*\*